

അദ്ധ്യായ പരിചയം:

വിശ്വാസികളെ പീഡിപ്പിക്കുന്നവർ അനുഭവിക്കേണ്ടിവരുന്ന ദുരന്തങ്ങളെക്കുറിച്ച് മുന്നറിയിപ്പ് നൽകുന്നതോടൊപ്പം ഏത് പരിതഃസ്ഥിതിയിലും പതനത്തെ വിശ്വാസത്തിൽ അടിയുറച്ചുനിൽക്കണമെന്നും അതിന് തക്കതായ പ്രതിഫലമുണ്ടെന്നും വിശ്വാസികളെ ഉൽബോധിപ്പിക്കുയും ചെയ്യുന്ന അദ്ധ്യായമാണിത്. അതിലേക്കുള്ള സൂചനയായി കിടങ്ങുകാരുടെ കഥ അനുസ്മരിക്കുന്നു. അതോടൊപ്പം അല്ലാഹുവിന്റെ ശക്തിമഹത്വങ്ങളെക്കുറിച്ചും ഈ അദ്ധ്യായത്തിൽ പ്രതിപാദിക്കുന്നു.

بِسْمِ اللَّهِ الرَّحْمَنِ الرَّحِيمِ

وَالسَّمَاءِ ذَاتِ الْبُرُوجِ ① وَالْيَوْمِ الْمَوْعُودِ ② وَشَاهِدٍ

وَمَشْهُودٍ ③ قَتَلَ أَصْحَابُ الْأَخْذُودِ ④ النَّارِ ذَاتِ الْوُقُودِ ⑤

അർഥം:

പരമകാരൂണികനും കരുണാനിധിയുമായ അല്ലാഹുവിന്റെ നാമത്തിൽ

1. നക്ഷത്രരാശികളുള്ള ആകാശത്തെക്കൊണ്ട് സത്യം.
2. വാഗ്ദാനം ചെയ്യപ്പെട്ട ദിനത്തെക്കൊണ്ടും സത്യം.
3. സാക്ഷിയും സാക്ഷ്യവസ്തുവും സാക്ഷി.
4. കിടങ്ങിന്റെ ആൾക്കാർ നശിച്ചിരിക്കുന്നു.
5. വിറക് നിറച്ച തീക്കുണ്ഡത്തിന്റെ ആൾക്കാർ.

വിശദീകരണം:

ആകാശത്തിലെ വൻനക്ഷത്രങ്ങളെക്കൊണ്ടും അന്ത്യനാളിനെക്കൊണ്ടും പരലോകവിചാരണയെക്കൊണ്ടും മനുഷ്യൻ ദുക്സാക്ഷിയാകാൻ പോകുന്ന അവരുടെ കർമ്മഫലങ്ങളെക്കൊണ്ടും അല്ലാഹു സത്യം ചെയ്തുപറയുന്നു, തീ ആളിക്കത്തിച്ച് അതിൽ വിശ്വാസികളെ ചുട്ടുകൊന്ന കിടങ്ങിന്റെ ആളുകൾ നശിച്ചിരിക്കുന്നു. അതത്രെ ഒന്നുമുതൽ അഞ്ച് വരെയുള്ള വചനങ്ങളുടെ പ്രതിപാദം.

إِذْ هُمْ عَلَيْهَا قُعُودٌ ⑥ وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ ⑦ وَمَا

نَقَمُوا مِنْهُمْ إِلَّا أَن يُؤْمِنُوا بِاللَّهِ الْعَزِيزِ الْحَمِيدِ ⑧ الَّذِي لَهُ مَلِكُ

السَّمَوَاتِ وَالْأَرْضِ وَاللَّهُ عَلَىٰ كُلِّ شَيْءٍ شَهِيدٌ ⑨ إِنَّ الَّذِينَ فَتَنُوا

الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابُ جَهَنَّمَ وَلَهُمْ عَذَابُ

الْحَرِيقِ ⑩

6. അവർ അതിന്റെ ചുറ്റും ഇരുന്ന സന്ദർഭം.
7. സത്യവിശ്വാസികളോട് അവർ ചെയ്തുകൊണ്ടിരുന്നതിന് അവർ സാക്ഷികളായിരുന്നു.
8. അവർക്ക് വിശ്വാസികളെ ശിക്ഷിക്കാൻ കാരണമുണ്ടായിരുന്നില്ല;

- സ്തുത്യർഹനും അജയ്യനുമായ അല്ലാഹുവിൽ വിശ്വസിച്ചു എന്നതല്ലാതെ.
- 9. ആകാശഭൂമികളുടെ മേൽ ആധിപത്യമുള്ളവനത്രെ അവൻ. അല്ലാഹു എല്ലാ കാര്യങ്ങളും നോക്കിക്കാണുന്നവനാണ്.
- 10. തീർച്ചയായും സത്യവിശ്വാസികളെയും വിശ്വാസിനികളെയും മർദ്ദിക്കുകയും എന്നിട്ട് പശ്ചാത്തപിക്കാതിരിക്കുകയും ചെയ്യുന്നവർ, ഉറപ്പായും അവർക്ക് ചുട്ടുകരിക്കുന്ന നരകശിക്ഷയുണ്ട്.

ആറ് മുതൽ പത്ത് വരെയുള്ള വചനങ്ങളിൽ കിടങ്ങുകാരുടെ മർദ്ദനരീതികളെ സംബന്ധിച്ചും അതിന്റെ പരിണതിയെക്കുറിച്ചും സൂചിപ്പിക്കുന്നു.

കിടങ്ങുകാരെക്കുറിച്ച് വ്യത്യസ്തമായ സംഭവങ്ങളാണ് റിപ്പോർട്ട് ചെയ്യപ്പെട്ടിട്ടുള്ളത്. വിശ്വാസയോഗ്യമെന്ന് തോന്നിയ ഒരു സംഭവം ഇതത്രെ: പ്രവാചകൻ(സ)യിൽനിന്ന് സൂഫൈബ് ഉദ്ധരിക്കുന്നു: “നിങ്ങൾക്ക് മുമ്പുള്ള സമുദായത്തിൽ ഒരു രാജാവുണ്ടായിരുന്നു. അയാൾക്ക് ഒരാഭിചാരകനുണ്ടായിരുന്നു. അയാൾ വ്യഭനായപ്പോൾ രാജാവിനോട് പറഞ്ഞു: എനിക്ക് പ്രായമേറി. മരണസമയം അടുത്തിരിക്കുന്നു. എന്നിൽനിന്ന് ആഭിചാരം സ്വായത്തമാക്കാൻ ഒരു കുട്ടിയെ നിശ്ചയിക്കുക. രാജാവ് ഒരു ബാലനെ നിശ്ചയിച്ചുകൊടുത്തു. കുട്ടി പഠനം ആരംഭിച്ചു. എന്നാൽ കുട്ടി എല്ലാ ദിവസവും ഒരു പുരോഹിതനെ കാണാനുണ്ടായിരുന്നു. അവൻ ആ പുരോഹിതനിൽനിന്ന് പലതും കേട്ടു പഠിച്ചു. അവൻ അയാളുടെ മതം അംഗീകരിച്ചു. അവൻ രോഗികളെ സുഖപ്പെടുത്താൻ കഴിവുള്ള ഒരാളായി. ആളുകൾ അവനെ ഏറെ ഇഷ്ടപ്പെട്ടു. ഒരിക്കൽ രാജാവ് അവന്റെയടുക്കൽ വന്നു ചോദിച്ചു: ആളുകളുടെ രോഗം ആരാണ് സുഖപ്പെടുത്തുന്നത്? കുട്ടി പറഞ്ഞു: എന്റെ ദൈവം. രാജാവ് തിരക്കി: നിനക്ക് എന്നെക്കൂടാതെ ഒരു ദൈവമോ?” “അതെ. എന്റെയും നിന്റെയും ദൈവമായ അല്ലാഹു വാകുന്നു.” കുട്ടി പറഞ്ഞു. അവൻ വിശ്വാസിയാകാൻ കാരണക്കാരനായ പുരോഹിതനെ രാജാവ് വധിച്ചു കളഞ്ഞു. തുടർന്ന് കുട്ടിയെയും വധിക്കാൻ മുതിർന്നു. പക്ഷേ, രാജാവിന് അതിന് സാധിച്ചില്ല. അയാളുടെ ആയുധങ്ങളൊന്നും അവന് ഏല്ക്കാതെ വന്നു. ഒടുവിൽ അവൻ രാജാവിനോട് പറഞ്ഞു: ജനങ്ങൾ ഒരുമിച്ചു കൂടട്ടെ. അവരുടെ മുമ്പിൽവെച്ച് കുട്ടിയുടെ നാമന്റെ നാമത്തിൽ എന്നു പറഞ്ഞ് എന്റെ നേരെ അമ്പ് തൊടുത്തുവിടുക. എങ്കിൽ ഞാൻ മരിക്കുന്നതായിരിക്കും.” രാജാവ് അപ്രകാരം ചെയ്തു. അവൻ മരണമടഞ്ഞു. ഇതുകണ്ട ജനക്കൂട്ടം ഞങ്ങൾ ഈ ബാലന്റെ ദൈവത്തിൽ വിശ്വസിച്ചിരിക്കുന്നു എന്നു പറഞ്ഞ് ഏകദൈവവിശ്വാസികളായി. രാജാവ് കൂപിതനായി. വിശ്വാസം കൈവെടിയാൻ അയാൾ അവരെ പലവിധത്തിലും നിർബന്ധിച്ചു. അവർ വഴങ്ങിയില്ല. ഒടുവിൽ അയാൾ വലിയ കുഴികൾ നിർമ്മിച്ചു അതിൽ വിറക് നിറച്ച് തി കത്തിക്കുകയും വിശ്വാസികളെ അതിൽ പിടിച്ചെറിയുകയും ചെയ്തു. അത്തരം മർദ്ദകർക്ക് അവർ വിശ്വാസികളെ ഏതു വിധത്തിലാണോ കത്തിച്ചുകളഞ്ഞത് അതിനെക്കാൾ ചുട്ടുപൊള്ളുന്ന നരകശിക്ഷയാണുണ്ടാവുക.

إِنَّ الَّذِينَ ءَامَنُوا وَعَمِلُوا الصَّالِحَاتِ لَهُمْ جَنَّاتٌ تَجْرِي مِنْ تَحْتِهَا
 الْأَنْهَارُ ذَٰلِكَ الْفَوْزُ الْكَبِيرُ ﴿١١﴾ إِنَّ بَطْشَ رَبِّكَ لَشَدِيدٌ ﴿١٢﴾ إِنَّهُ هُوَ
 يُبْدِي وَيُعِيدُ ﴿١٣﴾

- 11. തീർച്ചയായും സത്യവിശ്വാസം സ്വീകരിക്കുകയും സൽകർമ്മങ്ങൾ പ്രവർത്തിക്കുകയും ചെയ്യുന്നവർക്ക് താഴ്ഭാഗത്തുണ്ടെ അരുവികളൊഴുകുന്ന സ്വർഗീയാരാമങ്ങളുണ്ട്. അതത്രെ അതിമഹത്തായ വിജയം.
- 12. തീർച്ചയായും നിന്റെ നാമന്റെ പിടിത്തം കഠിനം തന്നെ.
- 13. തീർച്ചയായും അവൻ സൃഷ്ടിക്കർമ്മം ആരംഭിക്കുകയും ആവർത്തിക്കുകയും ചെയ്യുന്നു.

അല്ലാഹു ധിക്കാരികളെയും ശത്രുക്കളെയും ശിക്ഷിക്കുന്നതും പ്രതികാരം വീട്ടുന്നതും അതികഠിനമായാണ്. അതിനു മാത്രം ശക്തനാണവൻ. അതിന് രണ്ട് രൂപങ്ങളുണ്ട്. പരലോകത്തെ ശിക്ഷയാണൊന്ന്. അന്ന് അവൻ ശിക്ഷിക്കുന്നതുപോലെ ആരും ശിക്ഷിക്കുകയില്ലെന്ന് ഖുർആൻ തന്നെ പ്രസ്താവിച്ചിട്ടുണ്ട്. രണ്ട്, ഈ ലോകത്തുള്ള ശിക്ഷ. അവൻ

ഉദ്ദേശിക്കുന്ന ആരെയും ഏത് നിമിഷം വേണമെങ്കിലും ഏത് രീതിയിലും അവൻ പിടികൂടാനാകും. കാരണം, അവന്റെതാണ് സൃഷ്ടികർമ്മം. തിരിച്ചു പിടിക്കുന്നതും അവൻ തന്നെ. അവന്റെ സൃഷ്ടി-സംഹാര കർമ്മങ്ങൾക്ക് പ്രതിബന്ധമായി ഒന്നും തന്നെ പ്രപഞ്ചത്തിലില്ല.

وَهُوَ الْغَفُورُ الْوَدُودُ ﴿١٤﴾ ذُو الْعَرْشِ الْمَجِيدُ ﴿١٥﴾ فَعَالٌ لِّمَا يُرِيدُ ﴿١٦﴾
 هَلْ أَتَاكَ حَدِيثُ الْجُنُودِ ﴿١٧﴾ فِرْعَوْنَ وَثَمُودَ ﴿١٨﴾ بَلِ الَّذِينَ كَفَرُوا فِي
 تَكْذِيبٍ ﴿١٩﴾ وَاللَّهُ مِنْ وَرَائِهِمْ مُحِيطٌ ﴿٢٠﴾ بَلْ هُوَ قُرْءَانٌ مَّجِيدٌ ﴿٢١﴾
 فِي لَوْحٍ مَّحْفُوظٍ ﴿٢٢﴾

14. അവൻ ഏറെ പൊറുക്കുന്നവനും സ്നേഹനിധിയുമാകുന്നു.
15. സിംഹാസനത്തിനുമധ്യം ശ്രേഷ്ഠനാകുന്നു.
16. ഉദ്ദേശിക്കുന്നതൊക്കെ ചെയ്യുന്നവനാകുന്നു.
17. സൈന്യത്തിന്റെ കഥ നിനക്ക് വന്നെത്തിയോ;
18. ഫറോവയുടെയും മമൂദിന്റെയും?
19. പക്ഷേ, അവിശ്വാസികൾ സത്യനിഷേധത്തിലത്രെ.
20. അല്ലാഹു അവരെ പിന്നിലൂടെ വലയം ചെയ്തുകൊണ്ടിരിക്കുന്നു.
21. എന്നാൽ ഇത് ശ്രേഷ്ഠമായ വ്യർത്തനാകുന്നു.
22. സുരക്ഷിതമായ ഒരു ഫലകത്തിൽ (രേഖപ്പെടുത്തപ്പെട്ടത്)

പതിനാലാം വചനത്തിൽ പൊറുക്കുന്നവൻ എന്നു പറഞ്ഞുകൊണ്ടുദ്ദേശിക്കുന്നത് പാപങ്ങളിൽനിന്ന് മുകൽനായി പശ്ചാത്തപിച്ച് നന്മയിലേക്ക് മടങ്ങുകയാണെങ്കിൽ അവൻ പിന്നെയും ശിക്ഷിക്കാനുള്ള വഴി തേടുകയല്ല, അവന്റെ പാപമോചനത്തിലേക്കുള്ള വഴി തുറന്നുകൊടുക്കുകയാണ് ചെയ്യുക എന്നത്രെ. സ്നേഹമുള്ളവൻ എന്നതുകൊണ്ട് അർത്ഥമാക്കുന്നത്, അവന്റെ പ്രകൃതിയെയാണ്. അവൻ തന്റെ സൃഷ്ടികളോട് എപ്പോഴും കാരുണ്യവും സ്നേഹവും ഉള്ളവനാണ്. സൃഷ്ടി ധിക്കാരം പ്രവർത്തിക്കുമ്പോൾ മാത്രമാണ് അവൻ പേരിനു മാത്രം ശിക്ഷിക്കുന്നത്. എന്നാൽ ചെറിയ മനഃസ്താപത്തോടെ അവൻ പശ്ചാത്തപിക്കുമ്പോൾ അതത്രയും അവൻ പൊറുത്തുകൊടുക്കുന്നു. അവന്റെ കാരുണ്യത്തെയും സ്നേഹത്തെയും മറികടക്കാൻ പ്രപഞ്ചത്തിൽ ഒന്നുമില്ല.

ഫറോവന്റെയും മമൂദിന്റെയും സൈന്യത്തിന്റെ കഥ കൊണ്ടുദ്ദേശിക്കുന്നത് ധിക്കാരം അനുവർത്തിക്കുക വഴി അല്ലാഹു അവരെ ശിക്ഷിച്ച സംഭവങ്ങളെപ്പറ്റിയാണ്. നിന്റെ നാഥന്റെ പിടിത്തം അതികഠിനം തന്നെ എന്ന വചനത്തിനുള്ള തെളിവാണ്. കാരണം, ഫിരഔൻ ഭൂമിയിൽ സ്വയം ദൈവം ചമഞ്ഞ് ധിക്കാരപൂർവ്വം ജീവിച്ചിരുന്ന അതിശക്തനും പ്രതാപവാനുമായ ഒരു രാജാവായിരുന്നു. മമൂദ് വർഗമാകട്ടെ, ശക്തികൊണ്ടും നാഗരികത കൊണ്ടും അല്ലാഹു നിസ്തുലരാക്കി സൃഷ്ടിച്ച ജനവർഗമായിരുന്നു. ഭൂമിയിൽ അവരെപ്പോലെ ആരും ഉണ്ടായിരുന്നില്ല. എന്നിട്ടും അല്ലാഹു വളരെ നിസ്സാരമായാണ് അവരെ നശിപ്പിച്ചത്.

“പിന്നിലൂടെ വലയം ചെയ്യുക”യെന്നാൽ, അല്ലാഹു ദൈവനിഷേധികളെ അതിജയിക്കാൻ ശക്തനും അവരെ സൂക്ഷ്മമായി നിരീക്ഷിക്കുന്നവനും അവരെ ഏത് നിമിഷവും പിടികൂടാൻ ശക്തനുമെന്നർത്ഥം.

അവസാന രണ്ട് വചനങ്ങളിൽ വ്യർത്തന്റെ സുരക്ഷിതത്വത്തെ സംബന്ധിച്ചു സൂചിപ്പിക്കുന്നു. അത് തികഞ്ഞ സുരക്ഷിതത്വത്തോടെ ലാഹുൽ മഹ്ഫൂളിൽ രേഖപ്പെടുത്തപ്പെട്ടതാണ്. അതൊരിക്കലും വിനഷ്ടമാവുകയോ തകരാറുകൾ സംഭവിക്കുകയോ ചെയ്യുകയില്ല.